

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀವಿಷ್ಣು ವಿಜಯಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವಿಷ್ಣು ವಿಜಯಸ್ತೋತ್ರಂ ॥

ದೇವಾ ಊಚುಃ

ನತಾಃ ಸ್ಮ ವಿಷ್ಣುಂ ಜಗದಾದಿಭೂತಂ

ಸುರಾಸುರೇಂದ್ರಂ ಜಗತಾಂ ಪ್ರಪಾಲಕಂ |

ಯನ್ನಾಭಿಪದ್ಮಾತ್ ಕಿಲ ಪದ್ಮಯೋನಿಃ

ಬಭೂವ ತಂ ವೈ ಶರಣಂ ಗತಾಃ ಸ್ಮಃ || ೧ ||

ನಮೋ ನಮೋ ಮತ್ಸ್ಯವಪುರ್ಧರಾಯ

ನಮೋಽಸ್ತು ತೇ ಕಚ್ಚಪರುಪಧಾರಿಣೇ |

ನಮಃ ಪ್ರಕುರ್ಮಶ್ಚ ನೃಸಿಂಹರೂಪಿಣೇ

ತಥಾ ಪುನರ್ವಾಮನರೂಪಿಣೇ ನಮಃ || ೨ ||

ನಮೋಽಸ್ತು ತೇ ಕ್ಷತ್ರವಿನಾಶನಾಯ

ರಾಮಾಯ ರಾಮಾಯ ದಶಾಸ್ಯನಾಶಿನೇ |

ಪ್ರಲಂಬಹಂತ್ರೇ ಶಿತಿವಾಸಸೇ ನಮೋ

ನಮೋಽಸ್ತು ಬುದ್ಧಾಯ ಚ ದೈತ್ಯಮೋಹಿನೇ || ೩ ||

ಮ್ಲೇಚ್ಛಾಂತಕಾಯಾಪಿ ಚ ಕಲ್ಕಿನಾಮ್ನೇ

ನಮಃ ಪುನಃ ಕ್ರೋಡವಪುರ್ಧರಾಯ |

ಜಗದ್ಧಿತಾರ್ಥಂ ಚ ಯುಗೇ ಯುಗೇ ಭರ್ವಾನ್

ಬಿಭರ್ತಿ ರೂಪಂ ತ್ವಸುರಾಭವಾಯ || ೪ ||

ನಿಷೂದಿತೋಽಯಂ ಹೃದನಾ ಕಿಲ ತ್ವಯಾ

ದೈತ್ಯೋ ಹಿರಣ್ಯಾಕ್ಷ ಇತಿ ಪ್ರಗಲ್ಭಃ |

ಯಶ್ಚೇಂದ್ರಮುಖ್ಯಾನ್ ಕಿಲ ಲೋಕಪಾಲಾನ್

ಸಂಹೇಲಯಾ ಚೈವ ತಿರಶ್ಚಕಾರ || ೫ ||

ಸ ವೈ ತ್ವಯಾ ದೇವ ಹಿತಾರ್ಥಮೇವ
 ನಿಪಾತಿತೋ ದೇವವರ ಪ್ರಸೀದ |
 ತ್ವಮಸ್ಯ ವಿಶ್ವಸ್ಯ ವಿಸರ್ಗಕರ್ತಾ
 ಬ್ರಾಹ್ಮೇಣ ರೂಪೇಣ ಚ ದೇವದೇವ || ೬ ||

ಪಾತಾ ತ್ವಮೇವಾಸ್ಯ ಯುಗೇ ಯುಗೇ ಚ
 ರೂಪಾಣಿ ಧತ್ತೇ ಸುಮನೋಹರಾಣಿ |
 ತ್ವಮೇವ ಕಾಲಾಗ್ನಿಹರಶ್ಚ ಭೂತ್ವಾ
 ವಿಶ್ವಂ ಕ್ಷಯಂ ನೇಷ್ಯಸಿ ಚಾಂತಕಾಲೇ || ೭ ||

ಅತೋ ಭವಾನೇವ ಚ ವಿಶ್ವಕಾರಣಂ
 ನ ತೇ ಪರಂ ಜೀವಮಜೀವಮೇವ ಚ |
 ಯತ್ಕಿಂಚ ಭೂತಂ ಚ ಭವಿಷ್ಯರೂಪಂ
 ಪ್ರವರ್ತಮಾನಂ ಚ ತವೈವ ರೂಪಂ || ೮ ||

ಸರ್ವಂ ತ್ವಮೇವಾಸಿ ಚರಾಚರಾಖ್ಯಂ
 ನ ಭಾತಿ ವಿಶ್ವಂ ತ್ವದೃತೇ ಚ ಕಿಂಚಿತ್ |
 ಅಸ್ತೀತಿ ನಾಸ್ತೀತಿ ಚ ಭೇದನಿಷ್ಠಂ
 ತ್ವಯೈವ ಭಾತಂ ಸದಸತ್ಸ್ವರೂಪಂ || ೯ ||

ತತೋ ಭವಂತಂ ಕತಮೋಽಪಿ ದೇವ
 ನ ಜ್ಞಾತುಮರ್ಹತ್ಯವಿಪಕ್ಷಬುದ್ಧಿಃ |
 ಋತೇ ಭವತ್ಪಾದಪರಾಯಣಂ ಜನಂ
 ತೇನಾಗತಾಃ ಸ್ಮಃ ಶರಣಂ ಶರಣ್ಯಂ || ೧೦ ||

ವ್ಯಾಸ ಉವಾಚ
 ತತೋ ವಿಷ್ಣುಃ ಪ್ರಸನ್ನಾತ್ಮಾ ಉವಾಚ ತ್ರಿದಿವೌಕಸಃ |
 ತುಷ್ಪೋಽಸ್ಮಿ ದೇವಾ ಭದ್ರಂ ವೋ ಯುಷ್ಮತ್ಸೋತ್ತ್ರೇಣ ಸಾಂಪ್ರತಂ || ೧೧ ||

ಯ ಇದಂ ಪ್ರಪಠೇತ್ ಭಕ್ತ್ಯಾ ವಿಜಯಸ್ತೋತ್ರಮಾದರಾತ್ |
ನ ತಸ್ಯ ದುರ್ಲಭಂ ದೇವಾಃ ತ್ರಿಷು ಲೋಕೇಷು ಕಿಂಚನ || ೧೨ ||

ಗವಾಂ ಶತಸಹಸ್ರಸ್ಯ ಸಮ್ಯಕ್ ದತ್ತಸ್ಯ ಯತ್ಥಲಂ |
ತತ್ಥಲಂ ಸಮವಾಪ್ನೋತಿ ಕೀರ್ತನಶ್ರವಣಾನ್ನರಃ || ೧೩ ||

ಸರ್ವಕಾಮಪ್ರದಂ ನಿತ್ಯಂ ದೇವದೇವಸ್ಯ ಕೀರ್ತನಂ |
ಅತಃ ಪರಂ ಮಹಾಜ್ಞಾನಂ ನ ಭೂತಂ ನ ಭವಿಷ್ಯತಿ || ೧೪ ||

|| ಇತಿ ಶ್ರೀವಿಷ್ಣುವಿಜಯಸ್ತೋತ್ರಂ ಸಂಪೂರ್ಣಂ ||